

"BIANCA"

Ta' G. CASSAR PULLICINO

KIENET ilha iktar minn siegħa x-xita niezla bil-qliel. U l-wied għadda minn ġot-triqat, faru l-egħlieqi u waqgħu xi hitan tas-sejjeħ. Fit-toroq hadd : kull tant tilmaħ xi karrettun mal-hajt, bil-baġħal mgħobbi bl-ixkejjer u sidu jistkenn taħt xi bieb—dan biss! Mill-bqija xejn!... Imma b'daqshekk mhux sejjer Ninu jaqta' qalbu u ma jmurx sal-wied. Halli tisha ftit ix-xita! Imbagħad ixidd il-"boots", jiffa' inċirata fuqu u kappell qadim f'rasu, u jitlaq għall-wied, waħdu. Kull meta t-temp jagħmel hekk kien jagħmilha dil-bieċa, irid u ma jridx. Kien iħoss xi haġa li ġgagħlu jitlaq jinxji 'l dik in-naħa—donnu mat-tqattir ta' l-ilma u t-tvenvin tar-riħ ikun qed jisma' l-lehen ta' xi hadd isej-jahlu lejn dak il-wied, mimmi bit-tifikiriet koroh u sbieħ ta' l-im-ghoddi.....

Did-darba Ninu għamel bħas-soltu u telaq jimxi. L-egħlieqi baħħ! il-bdiewa kollha kienu daħlu jistkennu ġo xi dwejra jew f'xi ġirna—u fuq l-oqsma kien infirex bħal star ta' skiet u ta' waħx li jqanqal fil-qlub eif mistoqsija u jregġa' fil-moħħ it-tifikira ta' kemm-il grajja... Hekk, sekti, deħru dawk l-istess egħlieqi lil misserijietna, u lil misserijiet misserijietna, mijiet ta' snin ilu. Il-ħbieb tagħhom baqgħu biss ix-xemx, u x-xita, u r-riħ, li kienu twieldu magħhom, iġhoddu fiż-żmien daqshom u bħalhom ma jitbiddu qatt.. Imma l-bniedem iġħix għal ftit, u jmut, u jeġa' jgħix f'ta' warajh—u b'danakollu jispiċċa malajr wisq! Dak ma għandux jitqies magħhom, ma' l-egħlieqi qodma qabel kull bniedem... Kien jafhom Ninu dawk l-inħawi—kien ġera fihom meta kien għadu żgħir, ġriehom xiber b'xiber, u kien tant dara b'dawk id-deħriet, hekk daħlet fih ir-riħa tal-ħxejjex, tas-siġar u tal-ħamrija, u l-hoss ta' l-ilma niezlel lix-xitwa fuq il-blat, li saru bieċa minnu stess!... U meta kiber baqa' jħossha wkoll din is-sejħa ta' l-egħlieqi, u kien jintilef fil-ħolm heħu ta' l-imghoddi kull meta jinzel sal-wied!... Imma issa kollox inbidel, u s-seħer ta' dawk l-inħawi kien inkiser mit-tifikira ta' tfaħla sabiħa jisimha Bianca!...

Bianca! Kemm kien haħsu heħu fil-widna dan l-isem l-ewwel

darba li kien semgħu! Jiftakar, huwa u riega' lura, kien qagħad iġhidu f'qalbu t-triq kollha... Kien jum bħal dak, kienet għamlet ix-xita habta u sabta, u qabditha hemm, ġol-wied, lilha u lil oħtha ż-żgħira. Żgur kienu jixxarbu ghasra li ma bediex iġħajtilhom hu u jgħidilhom fejn jistkennew, taħt blata għolja fuq irrih tal-wied... Kienu qabdu jitkellmu, l-ewwel fuq ix-xita, imbagħad fuqhom infushom. U saret taf li hu kien imur ta' sikwit il-wied, u qabel telqet iżżietu hajr u hu staqsieha x'jisimha. U l-lehen ta' Bianca baqa' jidwi f'widnejh għal żmien!...

Ma kenitx din l-aħbar laqgħa tagħhom. Kienu ġew joqogħdu hemm, qaltu, ftit qabel, u għadha ma taf 'il hadd. Tixtieq iddur dawk l-inħawi sew... U Ninu u Bianca saru bħieb sewwa; żaru n-naħiet kollha tal-wied, urieha l-mogħdijiet u t-trejquat li jwasslu s'hemm, qallha fuq in-nassaba li jbakru fil-ġħodu kmieni biex imorru fuq il-mansab u jfifrxu x-xibka, jew fuq il-kaċċaturi li fi żmien il-passa tal-gamien u tas-summien kienu jaslu s'hemm jistennew iġħaddi xi ġewnah. Tarrfilha l-ħrejjeġ tal-fatati li kienu jħarrfu fuq dik id-dar il-kbira f'tarf il-wied li kienet dejjem battala... Iż-żmien dejjem għaddej—ħarġet ix-xitwa, ir-rebbieġha għoddha spiċċat u s-sajf qiegħed magħna. U mat-tibdil taż-żmien inbidlet ukoll il-ħbiberija bejn Ninu u Bianca u saret xi haġa oħra li n-nies issejjah Imħabba... Għaddejjin id f'id qalb il-qamħ isfar tax-xaħar ta' Meġju, ħalfu kemm-il darba li mħabbithom kellha tkun sal-mewt. Ma' kull xaħar l-imħabba kienet tikber magħhom... Ninu kien iħossu qed iġħix f'dinja oħra—imma Bianca, għax tgħid, kienet dejjem mahkuma minn deil ta' swied il-qalb!

Bianca kienet tħoss xi haġa tgħidilha li ħajja hekk sabiħa ma setgħetx iddum żmien twil. Kellha bilfors tinqala' xi haġa biex tqajjimhom minn dik il-ħolma li kienu fiha. U fost l-akbar hena ġie li bdiet tibki u xxerred dmugh jaħraq! Bħat-tfajla tal-ġħanja, qisha kienet inwielda minn blata samma għax il-biki biss kien rabbieha! Ĥajjitha koliha hekk kienet! Malli taqbad tiehu r-ruħ dejjem jara x'inqala', u kienet terġa' tinzel fil-qieġħ, fi dwejjaq kbar.. Għalhekk id-dmugh kien jaqbzilha minn għajnejha fost it-tifwir bl-imħabba ta' qalbha żaġħżuġha!...

Donna l-qalb ta' Bianca kienet hebbriħa bit-tmiem li kellu jkun għaliha! Ġiet il-gwerra u kienet minn ta' l-ewwel li ġarrbet il-qilla tal-bombi tal-ġħadu. Mietet mirduma—u l-mewt tagħha għall-ewwel bellhet 'il Ninu, li baqa' jmur bħas-soltu fil-wied,

isejħilha b'isimha, u jieqaf, jissemma' għad-diwi tal-leħen tiegħu biss!.....

Issa għaddew ix-xhur u Ninu beda joqgħod għall-ħajja ta' madwaru. Imma meta, bħal dak in-nhar, tagħmel ix-xita u jħoss is-sejħa ta' Bianca gejja minn naħa tal-wied, irid johroġ, u jmur qalb l-egħlieqi, u hemm iftixha f'kull rokna tal-wied... U fil-ħsieb tiegħu jerga' jgħix għal ftit ma' l-imsejkna Bianca maqtula mingħajr ħtija!...